

سلسلہ مکاتیب حضرت بنوریؒ

مکاتیب شیخ محمد نمزکانی عجلتہ اللہ علیہ (۱)

ترجمہ و ترتیب: مولانا سید سلیمان یوسف بنوری

بنام حضرت بنوری عجلتہ اللہ علیہ

بِسْمِ اللّٰهِ الرَّحْمٰنِ الرَّحِیْمِ

شیخ محمد نمزکانی عجلتہ اللہ علیہ بنام حضرت بنوری عجلتہ اللہ علیہ

حضرت صاحب فضیلت و سعادت مولانا سید محمد یوسف بنوری موقر!

سلام اور محبتیں قبول کیجیے، اللہ سے اُمید ہے کہ آنجناب، اہل خانہ و اولاد کرام دائمی صحت اور کامل

(۱) شیخ محمد بن سلطان نمزکانی سنہ ۱۳۲۵ھ میں ”نمزگان“ (ازبکستان) میں پیدا ہوئے، ابتدائی تعلیم یہیں حاصل کی، انتہائی تعلیم کے لیے غیر منقسم ہندوستان گئے، بعد ازاں مدینہ طیبہ میں مستقل طور پر مقیم ہو گئے، اور مسجد نبوی میں مدرس اور ناظم کتب خانہ رہے، اس دور میں مدینہ طیبہ کے معروف علماء میں ان کا شمار ہوتا تھا۔ سنہ ۱۳۶۰ھ میں مدینہ منورہ میں مسجد نبوی کے باب الرحمتہ کے قریب ایک تجارتی مکتبہ کی بنیاد ڈالی، اس کتب خانہ میں علوم اسلامیہ کے متعلق کتابیں دست یاب ہوتی تھیں، شیخ موصوف، بیرون حجاز (مصر، ترکی، ہندوستان و پاکستان وغیرہ) سے بھی کتابیں درآمد کر کے اہل علم کو مہیا کرتے تھے، پیش نظر خطوط سے اندازہ سے ہوگا کہ حضرت والد ماجد عجلتہ اللہ علیہ سے بھی کتابوں کے تبادلے کی نوعیت کا تعلق رہا ہے، نیز بہت سی اہم کتابیں انہوں نے اپنے مکتبہ سے شائع کی ہیں، جن میں علامہ سہودی عجلتہ اللہ علیہ کی ”وفاء الوفاء بأخبار دار المصطفیٰ“ اور شیخ نجوی عجلتہ اللہ علیہ کی ”الفکر السامی فی تاریخ الفقہ الاسلامی“ نمایاں ہیں۔ سنہ ۱۳۹۷ھ میں مدینہ طیبہ میں انتقال ہوا، اور بقیع میں مدفون ہوئے۔ بظاہر مصر و حجاز کے سفر کے دوران حضرت والد ماجد عجلتہ اللہ علیہ کے ساتھ راہ و رسم ہوئی، اور وفات تک تعلق رہا، عجیب اتفاق ہے کہ دونوں حضرات کی رحلت بھی ایک ہی سال میں ہوئی۔ پیش نظر خطوط میں سے بیشتر عربی میں ہیں اور قارئین کے استفادہ کے لیے ان کا ترجمہ کیا گیا ہے، جبکہ بعض خطوط اردو میں لکھے گئے ہیں، ان سے معلوم ہوتا ہے کہ شیخ نمزکانی ”اردو زبان سے بھی واقف تھے۔ مزید حالات کے لیے دیکھیے: ”العلماء والأدباء الوراقون فی الحجاز فی القرن الرابع عشر الهجري“، للشیخ ابراہیم عبد الوہاب أبو سلیمان، ص: ۱۷۷، نادي الطائف الأدبی، الطائف، الطبعة الأولى، ۱۴۲۳ھ/ ۲۰۰۲ء۔

عافیت کے ساتھ ہوں گے۔ آنجناب نے میرے بارے میں دریافت فرمایا ہے، اللہ کا شکر ہے سب خیریت ہے۔ آنجناب کے لیے حرم نبوی شریف میں تمام تر مقاصد و اہداف کے حصول کے لیے دعا گو ہوں۔
بعد ازاں اُمید ہے کہ آپ نے مالک نور محمد کتب خانہ سے درج ذیل کی ترسیل کے متعلق بات کر لی ہوگی:

①-مشکاة المصابیح مجلد ۱۰ عدد، ②-بلوغ المرام ۳ عدد، ③-نور الأنوار مُحشّی مترجم مجلد ۵ عدد، ④-الحزب الأعظم مجلد ۱۰ عدد، ⑤-سیرت پاک مجلد ۱۰ عدد
ان کتابوں کی قیمت ادا کر دیجیے، یہ ضروری کام ہے، آپ کا شکر گزار ہوں۔ مدیرِ مجلسِ علمی جناب طاسین صاحب کی مطلوبہ کتابوں میں سے بعض مہیا کر لی ہیں، ان کی تفصیل درج ذیل ہے:

تفسیر و علوم القرآن: ①-تفسیر جوہری طنطاوی، ②-القرآن ینبوع العلوم، ج: ۱، ③-فی بلاغة القرآن، ④-الفلسفة القرآنية، ⑤-مقدمتان فی علوم القرآن (علوم الحدیث): ①-مسند الإمام أحمد جدید، ج: ۱۰، ②-معالم السنن للخطّابی، ③-المنهل العذب (المورود) شرح سنن أبي داود (الفقه و) أصول الفقه: ①-تاریخ الفقه الإسلامي للدكتور محمد يوسف، ②-الفقه الإسلامي، ③-مصادر الحق في الفقه الإسلامي، ④-الفروق للقرافي، ⑤-كتاب الأصل، ⑥-الفقه المقارن، ⑦-التعزير في الشريعة الإسلامية، ⑧-إحكام الأحكام للآمدي.

یہ تو ضروری کام ہوا۔ اپنے ہاں کے تمام عزیزوں کو میرا سلام کہیے، ہماری جانب بیٹا احمد، فضل اللہ مخدوم، قاری عباس، مولانا عبدالغفور صاحب اور مولانا بدر عالم صاحب آپ کو ہدیہ سلام پیش کر رہے ہیں۔ السلام علیکم ورحمۃ اللہ وبرکاتہ!
دعا گو
محمد نمنگانی

پس نوشت

آپ کے خط کے جواب کے ساتھ موجود دوسرا جوابی خط لاہور میں مولانا محمد ادریس صاحب کا نڈھلوی کو ارسال کر دیجیے گا۔

نوٹ: کراچی کی مطبوعات میں سے مطلوبہ کتابیں ہمارے راستے میں ہوں گی، ان شاء اللہ!

۶ جمادی الاولیٰ ۱۳۷۳ھ مطابق ۹ فروری ۱۹۵۴ء

حضرت صاحبِ فضیلت، مولانا سید محمد یوسف بنوری!

اللہ تعالیٰ آپ کی پاکیزہ حیات سے ہمیں مستفید فرمائے، آمین!

سلام اور طویل عمر و دائمی توفیق کی دعا کے بعد اللہ تعالیٰ سے دعا گو ہوں کہ آنجناب مع معزز اہل خانہ کامل صحت و عافیت و آرام سے ہوں۔ آنجناب نے میرے متعلق دریافت فرمایا ہے، الحمد للہ سب خیریت ہے۔

بعد ازاں آپ کا والا نامہ وصول پایا، قرآن مجید مترجم عبداللہ یوسف ایک ہفتہ قبل موصول ہو گیا، لیکن نصب الرایۃ تا حال نہیں پہنچی۔ قرآن مجید مترجم عبداللہ یوسف کا حصہ سوم اور تین اجزاء میں مکمل سیٹ آیا ہے، جبکہ (الگ سے) مطلوب حصہ دوم تھا جس کا آغاز ”يَعْتَذِرُونَ إِلَيْكُمْ“ (پارہ: ۱۱) سے اور انتہا پارہ ۲۱ پر ہے، حصہ سوم مطلوب نہیں تھا۔ حصہ سوم جو ہمارے پاس ہے، ہم بذریعہ ڈاک ارسال کر دیں گے، ان شاء اللہ!۔

اور آپ مصحف مترجم کا حصہ دوم مع کتاب ”نصب الرایۃ“ ارسال کر دیجیے گا، جس کے بھیجنے کا آپ نے اپنے خط میں ذکر کیا تھا، ”نصب الرایۃ“ مع مصحف مترجم حصہ دوم ”تاج کپنی“ کراچی کی منظمہ کو سپرد کر دیجیے؛ کیونکہ میں نے ان سے مصاحف شریفہ طلب کیے ہیں، وہ مطلوبہ مصاحف کے ساتھ یہ کتابیں بھی بھیج دیں گے تو خرچ کم ہوگا۔

آں محترم کے علم میں لانا چاہتا ہوں کہ مجھے شیخ احمد بساطی مرحوم کے ورثاء کے ہاں ”شرح الأیّیٰ والسنوسی علی صحیح مسلم“ کا ایک صحیح سالم نسخہ قدیم جلد (پچاس ریال) میں حاصل ہوا ہے، جس پر مہر مٹی ہوئی ہے، آنجناب موافق ہوں تو بذریعہ ڈاک ارسال کر دوں، آپ کے جواب کا انتظار ہے۔ یہ ضروری کام ہوا۔ ہماری جانب مولانا بدر عالم صاحب، شیخ عبدالغفور، مقبول سبحانی، فضل اللہ اور مولانا احمد آپ کو بہت سلام کہہ رہے ہیں، انتہائی احترام کے ساتھ قبول فرمائیے۔ آپ کو اور متعلقین کو سلام!

مخلص دعا گو

محمد نیکانی

بے شک پرہیزگاریوں اور چشموں میں ہوں گے۔ (قرآن کریم)

حضرت صاحب فضیلت، مولانا شیخ سید محمد یوسف صاحب بنوری موقر!

السلام علیکم ورحمۃ اللہ وبرکاتہ!

اللہ تعالیٰ سے اُمید ہے کہ آنجناب مع اہل خانہ واولاد اچھی صحت کے ساتھ ہوں گے۔ ہمارے بارے میں دریافت ہو تو الحمد للہ ہر طرف خیریت ہے۔ آپ کے لیے حرم نبوی شریف میں نیک دعائیں کرتا ہوں۔

آنجناب کو یہ اطلاع دینا چاہتا ہوں کہ کتاب ”نصب الرایۃ“ پانچ پارسلوں میں مکمل اسی ہفتے پہنچ گئی ہے، ہماری طرف سے آپ کا بے حد شکریہ! ترجمہ قرآن کریم کا حصہ سوم بعض زائرین کے ہاتھ ارسال کروں گا جو زیارت کے ارادہ سے کراچی آئیں گے اور مدرسہ میں مہمان بن کر رُکیں گے، ان کے ساتھ ۲۲۵ پاکستانی روپے سکہ رائج الوقت بھی بھیجوں گا، جو آنجناب کے پاس امانت ہوں گے، بوقت ضرورت بقیہ رقم کے ساتھ لے لیں گے۔ ”شرح الأبی والسنوسی“ جس کی مہر مٹی ہوئی تھی، معلوم ہوا کہ وہ وقف کتاب ہے، وراثت کا کہنا ہے کہ ان کے والد کے ذمہ قرض تھا، اور عدالت شرعیہ نے انہیں (مرحوم کی) مملوکہ و موقوفہ کتابوں کو بیچنے کی اجازت اور حکم دیا ہے، ان کے پاس اس بارے میں (عدالتی) آرڈر موجود ہے۔ اس بنا پر ان کی جانب سے کتب فروشوں کو کتابیں پیش کرنے پر آخردو ہفتے قبل میں نے وہ کتابیں خرید لی ہیں، ابھی مملوکہ کتابوں کو موقوفہ کتابوں سے الگ کر رہا ہوں، کسی متعین مقام پر موقوفہ کتب کو میں ان کے مقام پر لوٹا دوں گا، اور (جن کتابوں میں) وقف مطلق ہوا جیسے وقف للہ تعالیٰ، انہیں اپنے پاس محفوظ رکھوں گا۔ مذکورہ کتاب ابی و سنوسی کا کاغذ عمدہ ہے، لیکن جلد خستہ حال ہے، تجدید کی متقاضی ہے، بظاہر مہر کی مٹی ہوئی جگہ میں لکھا تھا: ”وقف للہ تعالیٰ لا غیر“، لیکن اسے مٹا دیا ہے، اور یہ کتاب اب بہت کم ملتی ہے، سنہ ۱۳۲۷ھ میں سلطان مراکشی مغرب اقصیٰ مولانا عبد الحفیظ کے خرچ پر شائع ہوئی ہے۔

ضروری امور مکمل ہوئے، مولانا بدر عالم، شیخ عبد الغفور صاحب، شیخ مقبول سبحانی صاحب، شیخ ابراہیم صاحب خٹنی، قاری عباس صاحب، فضل اللہ صاحب اور مولانا احمد، سب آپ کو ہدیہ سلام پیش کر رہے ہیں۔ میرے گھر والوں کی جانب سے اپنے معزز اہل خانہ اور صاحب زادوں کو سلام پہنچائیے، آپ کو اور تمام متعلقین کو سلام!

مخلص
محمد منجانی کٹنی

۱۷ شوال ۱۳۷۳ھ - ۱۸ جون ۱۹۵۴ء

محترم جناب مولانا محمد یوسف صاحب بنوری!

السلام علیکم ورحمۃ اللہ وبرکاتہ!

بعد سلام مسنون آنکہ جناب کا والا نامہ صادر ہوا تھا، جواب میں تاخیر ہوئی، معاف فرمائیں۔ وجہ یہ ہوئی کہ بندہ اوائل شعبان میں بیمار ہوا، اور تمام رمضان المبارک علالت کا سلسلہ جاری رہا، بخار اور وجعِ مفصل (جوڑوں کے درد) کی شکایت تھی، اب الحمد للہ بخار نہیں، مگر کمزوری اور کسی قدر درد باقی ہے، جلد ہی ان شاء اللہ رفع ہو جائے گا، دعا کا خواست گار ہوں۔

ماہِ رجب میں دو صاحبِ کراچی کے بڑے تاجر ہیں، ایک صاحب نے دوائی خانہ کھول رکھا ہے یا ایجنسی ولایتی دواؤں کی لے رکھی ہے، متوسط قدر ہے، اور تبلیغی جماعت سے خاص تعلق ہے، اتفاق سے نام بھی کسی کا یاد نہیں رہا، نام اور پتہ معلوم ہوگا (تو) اطلاع دوں گا، دہلی کے مہاجرین میں سے ہیں، ”پھاٹک حبش خان“ کے رہنے والے ہیں، ان کو دیا تھا کہ یہ مولانا محمد یوسف صاحب کو یا تاج کمپنی والوں کو دے دیں، وہ بہت پختہ وعدہ کر کے لے گئے تھے، مگر آپ کے خط سے پتہ چلتا ہے کہ تاہنوز انہوں نے نہیں پہنچایا، بہت افسوس ہے۔ دوسرے ایک صاحب تھے، طویل قامت جزل مرچنٹ ہیں، بڑے تاجر ہیں، یہ دو صاحب ہوائی جہاز میں آتے تھے، حیدر معلّم پاکستان کے یہاں قیام کیا تھا، مولانا سید محمود صاحب سے واقفیت تھی، ان شاء اللہ معلّم سے پتہ دریافت کر کے ضرور لکھوں گا، آپ بھی معلوم کرنے کی کوشش فرمائیں، کچھ روپیہ بھی ان کو دینا چاہا تھا، لیکن روپیہ قبول نہیں کیا، صرف جزء سوم ترجمہ قرآن پاک (انگریزی) لے گئے تھے۔ ”نصب الرایة“ پہنچ گئی ہے، تاج کمپنی والوں کا مال جدہ پہنچ گیا، بقیہ کتب بھی ان شاء اللہ عنقریب مل جائیں گی، قیمت کتبِ مطلوبہ حسب ذیل ہے:

۱- تاریخ ابن کثیر ۸۰ ریال

۲- تفسیر المراغی ۱۵۰ ریال

۳- شرح مسلم الأئمی والسنوسی، مصر سے دست یاب ہوگئی، عنقریب ان شاء اللہ آنے والی ہے، جس قیمت سے پہنچے گی، آنے پر اطلاع دوں گا، اس کو آپ کے لیے رکھ دیا جائے گا، جو کتاب پرانی تھی وہ وقف نکلی، اس لیے جدید طلب کی گئی۔

بقیہ سب طرح خیریت، جناب کے لیے ہمیشہ دعا گو ہوں۔ روضہ اطہر ﷺ پر بھی صلاۃ و سلام عرض کر دیتا ہوں۔ مولانا بدر عالم صاحب بخیریت ہیں، سلام فرماتے ہیں۔

مخلص محمد نیکانی (۱)



(۱) نوٹ: یہ خط خود شیخ محمد نیکانی رضی اللہ عنہ نے اردو میں لکھا ہے، جبکہ پچھلے خطوط کا ترجمہ کیا گیا ہے۔